
shrIkRiShNastavarAja

श्रीकृष्णस्तवराज

Document Information



Text title : kRiShNastavarAja

File name : krishnastavaraaja.itx

Category : stavarAja, vishhnu, krishna, vishnu, stava

Location : doc_vishhnu

Author : Traditional

Transliterated by : WebD

Proofread by : Ravin Bhalekar ravibhalekar at hotmail.com

Description-comments : nAradapa.ncharAtra

Latest update : January 19, 2005

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಕೃಷ್ಣಸ್ತವರಾಜ



ಶ್ರೀಗಣೇಶಾಯ ನಮಃ .

ಶ್ರೀಮಹಾದೇವ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಸ್ತೋತ್ರಂ ಪರಮದುರ್ಲಭಂ .

ಯಜ್ಞಾ ತ್ವಾ ನ ಪುನರ್ಗಚ್ಛೇನ್ನರೋ ನಿರಯಯಾತನಾಂ .. 1..

ನಾರದಾಯ ಚ ಯತ್ಪೋಕ್ತಂ ಬ್ರಹ್ಮಪುತ್ರೇಣ ಧೀಮತಾ .

ಸನತ್ಕುಮಾರೇಣ ಪುರಾ ಯೋಗೀಂದ್ರಗುರುವರ್ತ್ಮನಾ .. 2..

ಶ್ರೀನಾರದ ಉವಾಚ .

ಪ್ರಸೀದ ಭಗವನ್ಮಹ್ಯಮಜ್ಞಾನಾತ್ಕುಂತಿತಾತ್ಮನೇ .

ತವಾಂಘ್ರಿಪಂಕಜರಜೋರಾಗಿಣೀಂ ಭಕ್ತಿಮುತ್ತಮಾಂ .. 3..

ಅಜ ಪ್ರಸೀದ ಭಗವನ್ನಮಿತದ್ಯುತಿಪಂಜರ .

ಅಪ್ರಮೇಯಂ ಪ್ರಸೀದಾಸ್ಮದ್ಧುಃಖಹನ್ನುರುಷೋತ್ತಮ .. 4..

ಸ್ವಸಂವೇದ್ಯ ಪ್ರಸೀದಾಸ್ಮದಾನಂದಾತ್ಮನ್ನನಾಮಯ .

ಅಚಿಂತ್ಯಸಾರ ವಿಶ್ವಾತ್ಮನ್ಪ್ರಸೀದ ಪರಮೇಶ್ವರ .. 5..

ಪ್ರಸೀದ ತುಂಗತುಂಗಾನಾಂ ಪ್ರಸೀದ ಶಿವಶೋಭನ .

ಪ್ರಸೀದ ಗುಣಗಂಭೀರ ಗಂಭೀರಾಣಾಂ ಮಹಾದ್ಯುತೇ .. 6..

ಪ್ರಸೀದ ವ್ಯಕ್ತಂ ವಿಸ್ತೀರ್ಣಂ ವಿಸ್ತೀರ್ಣಾನಾಮಗೋಚರ .

ಪ್ರಸೀದಾದ್ವಾರ್ಧ್ವಜಾತೀನಾಂ ಪ್ರಸೀದಾಂತಾಂತದಾಯಿನಾಂ .. 7..

ಗುರೋರ್ಗರೀಯಃ ಸರ್ವೇಶ ಪ್ರಸೀದಾನಂತ ದೇಹಿನಾಂ .

ಜಯ ಮಾಧವ ಮಾಯಾತ್ಮನ್ ಜಯ ಶಾಶ್ವತಶಂಖಭೃತ್ .. 8..

ಜಯ ಶಂಖಧರ ಶ್ರೀಮನ್ ಜಯ ನಂದಕನಂದನ .

ಜಯ ಚಕ್ರಗದಾಪಾಣೇ ಜಯ ದೇವ ಜನಾರ್ದನ .. 9..

ಜಯ ರತ್ನವರಾಬದ್ಧಕಿರೀಟಾಕಾಂತಮಸ್ತಕ .

ಜಯ ಪಕ್ಷಿಪತಿಚ್ಛಾಯಾನಿರುದ್ಧಾರ್ಕಕರಾರುಣ .. 10..

ನಮಸ್ತೇ ನರಕಾರಾತೇ ನಮಸ್ತೇ ಮಧುಸೂದನ .

ನಮಸ್ತೇ ಲಲಿತಾಪಾಂಗ ನಮಸ್ತೇ ನರಕಾಂತಕ .. 11..

ನಮಃ ಪಾಪಹರೇಶಾನ ನಮಃ ಸರ್ಪಭವಾಪಹ .

ನಮಃ ಸಂಭೂತಸರ್ವಾತ್ಮನ್ನಮಃ ಸಂಭೃತಕೌಸ್ತುಭ .. 12..
ನಮಸ್ತೇ ನಯನಾತೀತ ನಮಸ್ತೇ ಭಯಹಾರಕ .
ನಮೋ ವಿಭಿನ್ನವೇಷಾಯ ನಮಃ ಶ್ರುತಿಪಥಾತಿಗ .. 13..
ನಮಶ್ಚಿನ್ಮೂರ್ತಿಭೇದೇನ ಸರ್ಗಸ್ಥಿತ್ಯಂತಹೇತವೇ .
ವಿಷ್ಣುವೇ ತ್ರಿದಶಾರಾತಿಜಿಷ್ಣುವೇ ಪರಮಾತ್ಮನೇ .. 14..
ಚಕ್ರಭಿನ್ನಾರಿಚಕ್ರಾಯ ಚಕ್ರಿಣೇ ಚಕ್ರವಲ್ಲಭ .
ವಿಶ್ವಾಯ ವಿಶ್ವವಂದ್ಯಾಯ ವಿಶ್ವಭೂತಾನುವರ್ತಿನೇ .. 15..
ನಮೋಽಸ್ತು ಯೋಗಿದ್ಯೇಯಾತ್ಮನ್ನಮೋಽಸ್ತು ಧ್ಯಾತ್ವಿರೂಪಿಣೇ .
ಭಕ್ತಿಪ್ರದಾಯ ಭಕ್ತಾನಾಂ ನಮಸ್ತೇ ಮುಕ್ತಿದಾಯಿನೇ .. 16..
ಪೂಜನಂ ಹವನಂ ಚೇಜ್ಯಾ ಧ್ಯಾನಂ ಪಶ್ಚಾನ್ನಮಸ್ಥಿಯಾ .
ದೇವೇಶ ಕರ್ಮ ಸರ್ವಂ ಮೇ ಭವೇದಾರಾಧನಂ ತವ .. 17..
ಇತಿ ಹವನಜಪಾರ್ಚಾರ್ಭೇದತೋ ವಿಷ್ಣುಪೂಜಾ-
ನಿಯತಹೃದಯಕರ್ಮಾ ಯಸ್ತು ಮಂತ್ರೀ ಚಿರಾಯ .
ಸ ಖಲು ಸಕಲಕಾಮಾನ್ ಪ್ರಾಪ್ಯ ಕೃಷ್ಣಾಂತರಾತ್ಮಾ
ಜನನಮೃತಿವಿಮುಕ್ತೋಽತ್ಯುತ್ತಮಾಂ ಭಕ್ತಿಮೇತಿ .. 18..
ಗೋಗೋಪಗೋಪಿಕಾವೀತಂ ಗೋಪಾಲಂ ಗೋಷು ಗೋಪ್ರದಂ .
ಗೋಪೈರೀಡ್ಯಂ ಗೋಸಹಸ್ಮೈರ್ನೌಮಿ ಗೋಕುಲನಾಯಕಂ .. 19..
ಪ್ರೀಣಯೇದನಯಾ ಸ್ತುತ್ಯಾ ಜಗನ್ನಾಥಂ ಜಗನ್ಮಯಂ .
ಧರ್ಮಾರ್ಥಕಾಮಮೋಕ್ಷಾಣಾಮಾಪ್ತಯೇ ಪುರುಷೋತ್ತಮಃ .. 20..
.. ಇತಿ ಶ್ರೀನಾರದಪಂಚರಾತ್ರೇ ಶ್ರೀಕೃಷ್ಣಸ್ತವರಾಜಃ ಸಂಪೂರ್ಣಃ ..

Proofread by Ravin Bhalekar ravibhalekar@hotmail.com

shrIkRiShNastavarAja

pdf was typeset on December 22, 2023

Please send corrections to sanskrit@cheerful.com

